

رفاہ عام آز

(جناب مولوی محمد انظر شاہ صاحب استاذ دارالعلوم دیوبند)

(۲)

نہر ایمن واسط کی بنا سے پہلے حجاج کا ارادہ کسکر کے علاقہ میں "الایمن" میں رہتے کا تھا، چنانچہ یہاں اس نے، ایک نہر کھدوانے کا حکم دیا لکھا ہے کہ جب کاری گرج جمع ہو گئے تو حجاج نے حکم دیا کہ ان سب کو ایک ساتھ باندھ دیا جائے تاکہ ان میں سے کوئی بھاگ نہ جائے، اور اس طرح نہر ایمن کو اس نے کھدوایا۔ ایضاً ص ۴۹۸

نہر النیل اور نہر زابی بھی اسی کی کھدوائی ہوئی ہیں۔

نہر المبارک خالد بن عبداللہ قسری نے نہر المبارک کھدوائی، مشہور شاعر الفرزدق نے اس پر یہ شعر

كانت بالمبارك بعد شهيد
تخوض غموسه بقع الكلاب

یعنی تو مہینہ بھر بعد نہر مبارک میں ایسا معلوم ہوتا ہے جیسے اس کی سیاہ گہرائیوں میں چت کبراں

پیدا ہو گیا ہے، پھر اسی فرزدق نے ایک طویل قصیدہ میں کہا کہ

اعطى خليفة بقوة خالد
نهرأ يغيض له على النهار

إنَّ المبارك كاسمه يسقى به
حرث السواد وناعم الجبار

وكانَّ دجلة حين أقبل مدَّها
نابئاً بمدَّ له مجبل قطار

یعنی خالد کے بازو سے اس کے خلیفہ کو ایسی نہر عطا کی گئی ہے جو لبرزیہ جی ہے مبارک سے جیسا کہ اس

کا نام ہے دجلہ کے مد کے وقت میں السواد کی کھیتیاں اور بڑے بڑے درخت سیراب ہوتے ہیں۔

ایضاً ص ۴۹۹

نہر میمون اس کو ام جعفر زبیدہ بنت جعفر بن منصور کے وکیل سعید بن زید نے کھدوایا اس کا دہا

ایک گاؤں کے پاس تعلقہ، جس گاؤں کا نام میمون مشہور ہے، عمر بن فرج الرخمی نے اس کا دہانہ بدل دیا لیکن اس کا نام نہر میمون رکھنا کہ میں (سعادت) کا ذکر اس سے جدا نہ ہو۔ ایضاً ص ۲۵

نزل الصلہ امیر المومنین المہدی نے کھودنے کا حکم دیا، کھودی گئی اور اس کی وجہ سے اس پاس کی زمینیں قابل کاشت ہو گئیں، اس کی آمدنی اہل حرمین کی مدد معاشوں اور روزنیوں کے لئے مخصوص کر دی۔ ایضاً ص ۲۵

نہر بردہ | جب سلیمان بن عبد الملک نے الرملہ میں اپنے لئے قصر بنوایا اور لوگوں کو بھی مکانات بنانے کا حکم دیا تو اہل رملہ کے لئے یہ نہر کھدوائی اور کنویں بھی کھدوائے سلیمان سے قبل رملہ مدینہ میں تھا بلکہ صرف رملہ یعنی راہ گزر تھا اس کے دور میں یہ ترقی کرتے تھے ایک وسیع اور آباد شہر ہو گیا۔

ایضاً ص ۲۳

نہر مسلمہ | جب مسلمہ بن عبد الملک بن مروان روم پر حملہ آور ہوا تو اس نے بالاس کو اپنی فوجی چھاؤنی بنا کر یہاں قیام کیا یہاں کے باشندے اور بالاس کے دیہات میں دوسرے لوگ آئے اور اس سے درخواست کی کہ ہمارے لئے فرات میں سے ایک نہر کھدوادو اس نے نہر کھدوادی اور یہ نہر مسلمہ کے نام سے مشہور ہے۔ ایضاً ص ۲۲

اسلامی عہد میں جو ہزاروں نہریں تیار ہوئیں، ان سب کی نشاندہی میں نہیں کر سکا، جس تک جستجو و تلاش کی گئی بلا مبالغہ تاریخ کے صفحات میں ہزاروں نہروں کے تذکرے نظر سے گزرے جو مسلمان بادشاہوں، امار، عورتوں اور آزاد کردہ غلاموں کے ہاتھوں تیار ہوئیں اگر ان سب کا ذکر کیا جاتا تو خواہ مخواہ کی طوالت ہوتی اور غالباً پڑھنے والوں کی طبیعت بھی اکتا جاتی، ان چند نہروں کے ذکر سے یہ سمجھنا کہ اسلامی عہد میں ہی چند نہریں کھدوائی گئیں قطعاً غلط ہوگا، ابن حوقل نے تو بصرہ کے علاقہ کے متعلق اطلاع دیتے ہوئے لکھا ہے کہ

» ایک لاکھ بیس ہزار نہریں جاری تھیں ان میں سے ایک ہزار نہروں کی وسعت اتنی تھی کہ باسانی ان میں

کشتیاں چلتی تھیں۔ ص ۱۶

بہت ممکن ہے ابن حوقل کے اس بیان سے یہ سمجھا جائے کہ یہ نہری قدرتی طور پر تیار ہو گئی تھیں اور مسلمانوں نے جزوی طور پر تھوڑا بہت کام کر کے ان کو استعمال کے قابل بنایا لیکن ابن حوقل ہی نے بعد میں چل کر جو کچھ لکھا ہے اس کے بعد یہ خیال کہ نہری قدرتی طور پر سامنے آگئی تھیں غلط معلوم ہوتا ہے کیوں کہ یہ سیاح کچھ اس طرح اپنے تاثرات کا اظہار کرتا ہے جس سے بظاہر ہی معلوم ہوتا ہے کہ یہ ایک لاکھ بیس ہزار نہری مسلمانوں نے ہی اپنے وسائل و ذرائع کو استعمال کر کے کھدوائی تھیں، ابن حوقل کے بعینہ الفاظ یہ ہیں کہ

”اندازہ کیا جاسکتا ہے ان اولوالعزمیوں کا جو ان نہروں کے کھدوانے والوں میں کارفرما تھیں“۔ سچو اندازہ سال ۱۲^ھ مورخ کی ان تصریحات کے بعد، کیا گنجائش باقی رہ جاتی ہے کہ ان نہروں کی کھدائی کی نسبت براہ راست ہم مسلمانوں کی طرف نہ کریں۔ اور چند ہی تاریخی کتابوں میں مسلمانوں کے رفاہیت عامہ سے متعلق کاموں کی تفصیل جو میں نے تلاش کی اور اس سلسلہ میں نہروں کا جس کثرت سے ذکر آیا اس کے بعد ابن حوقل کی ان اطلاعات کو باور کرنے میں مجھے کوئی تامل نہیں۔ اب ان چشموں کی بھی تفصیل پر ایک نظر ڈال لی جائے جو مسلمانوں کے عہد میں مسلمانوں ہی کے حکم سے جا بجا تیار کئے گئے چٹھے انسانوں کے لئے پانی کے ذخیروں کو عام کرنے کی یہ دوسری رفاہی جدوجہد تھی جو مسلمانوں نے انجام دئے سیکڑوں چشمے تیار کئے گئے، چند کا ذکر میں بھی کرتا ہوں، مصنف نے امیر معاویہ کے تذکرہ میں لکھا ہے کہ

”ان کے حکم سے اطراف مدینہ میں چشمے نکالے گئے اور پہاڑوں کی گھاٹیوں میں جہاں پانی جمع ہوتا تھا بند بندھوا گئے

گئے ان سے کھیتوں اور تھلستانوں کی آبپاشی ہوتی تھی“ (تاریخ ان جلد ۳ صفحہ ۱۲)

علی بن عیسیٰ جو امراء بغداد میں سے تھے، نہایت عقلمند اور باوقار و بارعرب رئیس تھا رفاہیت عامہ کے بہت سے کام اس نے کئے جن کی کچھ تفصیل حسبہ حسبہ ہم بھی کریں گے، مورخ اسی کے تذکرے میں لکھتا ہے کہ

”اس نے ایک چشمہ بھی مکہ تک پہنچایا جس سے قلت آب کی شکایت جاتی رہی“۔ ایضاً جلد ۵ ص ۵۰

بلاذری، لکھتا ہے کہ اسحاق بن ابراہیم بن مصعب، المتوکل علی اللہ کی جانب سے جب السواد کا دالی ہوا تو اس کے دور میں السواد میں کثرت سے چشمے تیار ہوئے ان سب چشموں کا ذکر کرنے کے بعد بلاذری نے یہ بھی لکھا ہے کہ

”مسلمانوں نے یہاں اور بھی چشمے کھودے اور ان سے سیراب ہونے والی زمینوں کا وہی انتظام کیا جو ان

چشموں سے سیراب ہونے والی زمینوں کا انتظام کیا تھا۔“ (بلاذری جلد اول ص ۱۰۰)

عین الجبل | بلاذری لکھتا ہے کہ اس چشمے کے پاس ایک اونٹ مر گیا تھا اس وجہ سے اس کا نام عین الجبل پڑا لیکن واسط کے بعض لوگوں نے بلاذری سے بیان کیا کہ جبل نامی ایک شخص تھا جس نے یہ چشمہ کھدوایا تھا اسی کی جانب یہ منسوب ہے۔ (ایضاً)

عین الصید | بلاذری نے لکھا ہے کہ کریریوں میں سے ایک شخص نے مجھ کو بتایا کہ عین الصید ان چشموں میں تھا جو بند کر دیئے گئے تھے ایک مرتبہ یہاں سے کسی مسلمان کا گذر ہوا تو اس کے گھوڑے کے پاؤں دھنس گئے، وہ فوراً گھوڑے سے اتر اور اس جگہ کھودنے لگا تو یہاں سے یہ چشمہ نکل آیا۔ ایضاً

اس واقعہ سے معلوم کیا جاسکتا ہے کہ رفاہِ خلق کے کاموں میں مسلمان کیسی دل چسپی اور ذوق و شوق سے حصہ لیتے تھے، کہ چلتے چلتے مسافرت و غربت میں چشمے پر گذر ہو، اور کچھ عظاموں سے صرف اس کا ادراک کر کے کہ یہاں چشمہ ہوگا! سفر ختم کر دیا گیا اور چشمہ کھودنے میں مسافر لگ جاتا ہے، صدیوں تک اپنے اقتدار کے دور میں مسلمان اسی طرح، خلق خدا کو آرام پہنچاتے رہے اب جب کہ شمال و جنوب، مشرق و مغرب میں ان کی زبوں حالی مد سے بڑھی جاتی ہے۔ تو تاریخ کے صفحات سے ان کارناموں کو بھی کھرچا جا رہا ہے جن سے معلوم ہوتا تھا کہ اپنے ارتقائی دور میں وسائل و ذرائع کی حد تک اس قوم نے کیا کیا کارنامے انجام دیئے تھے، اسی قسم کا ایک اور واقعہ دیکھئے۔

عین الرجب | یہ چشمہ بھی انھیں چشموں میں سے تھا جو بند کر دیئے گئے تھے، کرمان کے حاجیوں میں سے کسی حاجی نے یہاں پانی آتے ہوئے دیکھا تو حج سے واپسی پر عیسیٰ بن موسیٰ کو جا کر اس کی اطلاع

دی۔ اسی کرمانی نے یہ جگہ اور اس کے قریب دجوار کی دوسری زمینیں جاگیر کے طور پر، عیسیٰ سے مانگ لیں، اور اس چشمے کو صاف کر کے استعمال کے قابل بنایا۔“
ایضاً
ہمدان کے ذکر میں ابن حوقل نے لکھا ہے کہ

”یہ نیا بسایا ہوا اسلامی شہر ہے اس کی چاروں طرف فصیل بھی ہے، چار دروازے ہیں جن پر لوہے کے پھانک چڑھے ہوئے ہیں ان کے یہاں بھی پانی کی کثرت ہے اور بہتے ہوئے چشموں سے کھتی ہوتی ہے۔“
”ابن حوقل ص ۲۶“

سجستان کے ایک مرکزی شہر جس کا نام ابن حوقل زرنج بتاتا ہے اس کے حالات میں اس نے لکھا ہے کہ

”اس کے اندر ایک چشمہ ہے اور دوسرے چشمے بھی آکر گرتے ہیں۔“ ایضاً

ظاہر ہے کہ یہ چشمے بھی جو ان دور دست علاقوں میں ابن حوقل نے اپنی سیاحت کے دوران میں دیکھے مسلمانوں کی انہی رفاہی جدوجہد کا نتیجہ ہوں گے جن کے ذکر سے تاریخ کے صفحات جگمگا رہے ہیں۔ ابن حوقل اگرچہ اس سلسلہ میں کچھ وضاحت نہیں کرتا لیکن اس کی دی ہوئی اطلاعات سے جو کچھ سمجھ میں آتا ہے وہ یہی ہے کہ یہ چشمے مسلمانوں ہی کے تیار کردہ ہیں۔

کنوئیں | آب رسانی و آبپاشی یا پانی کو حاصل کرنے کا تیسرا معروف و مشہور طریقہ یہ ہے کہ کنوئیں کھدوائے جائیں، جن جگہوں میں نہروں کے کھودنے کا امکان نہیں تھا یا چشموں کو تیار کرنے کی گنجائش نہ تھی۔ مسلمانوں نے ایسے علاقوں میں جا بجا کثرت سے کنوئیں تیار کرائے، بعض ایسے مواقع جہاں پانی کو دستیاب کرنا بڑا دشوار تھا، مسلمانوں نے کثیر رقم صرف کر کے نہایت گہرے گہرے کنوؤں کو کھدوانے کا انتظام کیا، ان کی ان کوششوں سے عوام کو جو کچھ راحت و سہولت حاصل ہوئی اس کے طویل تذکرے مورخین کرتے ہیں، لیکن میں مختصر طور پر ان کنوؤں کا ذکر کرتا ہوں جو مسلمانوں کے ہاتھوں تیار ہوئے۔

ولید بن عبدالملک کے تذکرہ میں ہم کو یہ الفاظ ملتے ہیں کہ

”ولید کو امت کی خوشحالی کا بہت خیال تھا اس نے تمام اسلامی صوبوں میں سڑکیں نکلوائیں جا بجا دریاؤں

اور چشموں پر پل بندھوائے راستے درست کئے ادران میں جہاں ضرورت دیکھی کنوئیں کھدوائے نیز ہر قسم کے

خطرات سے ان کو محفوظ رکھنے کا بھی سامان کیا“ (تاریخ امت جلد ۳ ص ۷۷)

اسی کتاب میں ہشام بن عبدالملک کے رفاہ عام سے متعلق کارناموں کی تفصیل کرتے ہوئے لکھا گیا ہے کہ

”ہشام نے اپنے مہد میں مکہ مکرمہ کے راستے میں زائرین کے پانی پینے کے لئے جا بجا حوض بنوائے اور کنوئیں

کھدوائے“ (ایضاً ص ۷۷)

اور مہدی جس کے زمانہ میں عباسی خلافت کی بڑی بڑی مضبوط ہو چکی تھیں اور خلافت کے جس قدر شریف اور مدعی تھے سب کا استیصال ہو چکا تھا اس کا عہد خوشحالی و فارغ البالی کا دور ہے، نہ باغیوں کی سرکوبی کے ہنگامے، اور نہ مخالف طاقتوں سے تصادم کا سوال، اس لئے مہدی کی تمام تر توجہات، داخلی امور کی طرف رہے اور ملک میں رفاہ عام کے ساتھ مفید اصلاحات کے وہ زبردست کام انجام دیئے جس کی بنا پر تمدن و ارتقار کی تہذیب میں اس کے یہ شاہ کار ہمیشہ زندہ رہیں گے۔ رفاہ عام کے جو امور اس سے بن پڑے ان کی بڑی لمبی چوڑی فہرست میں یہ بھی موجود ہے کہ

”مہدی نے ہر ہر منزل پر کنوئیں کھدوا کر ان کے متصل حوض بنوادیئے اور حکم دیا کہ یہ ہمیشہ بھرے رکھے

جائیں تاکہ گزرنے والے قافلوں کو اور ان کے جانوروں کو پانی بہ آسانی مل سکے“ (ایضاً ص ۷۷)

مہدی کو رفاہ خلق کے کاموں سے جو دلچسپی پیدا ہو گئی تھی اس بڑھتے ہوئے ذوق و شوق کے نتیجے میں، مہدی کبھی، عبید اللہ بن زیاد کی طرح چاہنے لگا تھا کہ رفاہ خلق کے تمام آثار اسی کی طرف منسوب ہوں چنانچہ مسجد نبوی جس کی تعمیر میں ولید بن عبدالملک کو بھی بہت کچھ دخل ہے اور مسجد کے بعض حصوں میں ولید کی خدمات کا جو اسی مسجد کے سلسلہ میں ہوئیں ذکر بھی ہے مہدی نے ولید کے نام کو مٹا کر اس جگہ پر اپنا نام لکھوا دیا۔ ممکن ہے کہ اس کی اس حرکت کو شہرت طلبی

اور نام آوری سے یاد کیا جائے مگر میرا خیال ہے کہ رفاہ عام کے سلسلہ میں جو کچھ اس نے کیا جہاں تک عزت و ناموری کا سوال ہے وہ ہمدی کے لئے حل ہو چکا تھا پھر صرف نام و شہرت کے لئے ولید کے نام کو مٹا کر اپنا نام لکھوانا صرف اسی مقصد کے لئے کم از کم میری سمجھ میں نہیں آتا۔ میں تو جیسا کہ عرض کر چکا ہوں کہ رفاہ عام کا جو ضبط سوار تھا اسی غیر معمولی جذبہ کے تحت، اضطراراً اس سے اس قسم کی حرکات صادر ہوتی تھیں، تاہم اس قسم کی کوششوں کو اچھی نظر سے تو دیکھا نہیں جاسکتا۔

بہر حال کنویں کھودنے کے سلسلہ میں عرض کیا جا رہا تھا دہی علی بن عیسیٰ جس کا تذکرہ پہلے بھی گزرا اور غالباً بعد میں بھی رفاہیت سے متعلق اس کے کارناموں کی تفصیل کی جائے . . .

. رفاہ خلق سے متعلق اس نے جو کچھ کیا اس

میں یہ بھی ذکر ہے کہ

”علی بن عیسیٰ نے پھر ایک بہت بڑا کنواں کھودا یا اس سے شیریں پانی نکلا یہ کنواں جراحہ کے نام

سے مشہور ہے۔“ (ایضاً ص ۶)

غالباً میں پہلے کہیں ذکر کر چکا ہوں کہ یہ علی، زیاد شاہ ہے اور نہ کسی صوبہ کا بااختیار گورنر بلکہ بغداد کے امراء میں سے ایک رئیس ہے۔ لیکن اپنے محدود دولت کے ذخیروں کو استعمال کر کے رفاہیت عامہ کے جو امور اس نے انجام دیئے ہیں ان کو دیکھ کر اندازہ ہو سکتا ہے کہ مسلمانوں کے عام و خاص سب ہی جماعتوں اور طبقوں میں خدمت خلق کا کس قدر بے پناہ جذبہ تھا۔ مگر اب پھیلوں پر جب انسانی گرفت ڈھیلی ہو کر حیوانی دباؤ بڑھتا جائے، اور رفاہیت کے کاموں کو ایک حد تک انجام کے ساتھ بڑی حد تک ان سے غفلت ہو رہی ہے، انہیں کو دیکھ، دیکھ کر اگلوں پر ایسے الزامات لگائے جا رہے ہیں جن کو حقیقت سے دور کا بھی تعلق نہیں۔ الریلہ کے حالات میں یہ گذر چکا ہے کہ اس کے کنوؤں کے مصارف بنو امیہ اور ان کے بعد بنو العباس برداشت کرتے رہے۔ اور خرچ بھی ہزاروں دس ہزار کا نہیں، بلکہ مورخین کی تصریحات سے معلوم ہوتا ہے کہ ان کنوؤں

پر سالانہ میزانیہ لاکھوں تک پہنچتا تھا۔ میں آئندہ چل کر، ان تمام اخراجات کو جو موجودہ دور میں رفاہیت عامہ کے کاموں پر آتے ہیں معتبر حوالوں سے پیش کر کے بتاؤں گا کہ اسلامی عہد میں کتنی کر ڈر ہا کر ڈر رقم ان امور پر صرف ہوتی تھی۔

بیرومہ | عرض کر چکا ہوں کہ رفاہ عام کا یہ جذبہ جو مسلمانوں میں اچانک پھوٹ پڑا تھا، اس جذبہ کی پرورش میں بڑی حد تک آنحضرت صلی اللہ علیہ وسلم کو دخل ہے، یہی رومہ کا کنواں جس کو حضرت عثمان رضی اللہ عنہ نے وقف کیا تھا اس کی اطلاع دیتے ہوئے مادر دی نے لکھا، کہ

» حضرت عثمان نے بیرومہ کو وقف کر دیا تھا اور لوگوں کی طرح آپ بھی اپنا ڈول ڈالتے تھے «

(احکام السلطانیہ ص ۲۹)

جیسا کہ معلوم ہے حضرت عثمان رضی اللہ عنہ نے اس کنویں کو آنحضرت صلی اللہ علیہ وسلم کی غیب پر خرید کر وقف کیا تھا اور پھر اس درجہ اس سے بے تعلق ہو گئے تھے کہ کسی ایسے تصرف کے لئے تیار نہ تھے جس سے ظاہر ہو کہ آپ اب بھی مالکانہ استحقاق و تصرف کا خود کو مجاز سمجھتے ہیں مادر دی کے ان الفاظ سے سمجھا جاسکتا ہے کہ » اور لوگوں کی طرح وہ بھی اپنا ڈول ڈالتے تھے، عثمان رضی اللہ عنہ نے کس درجہ احتیاط سے کام لیا تھا، صحابہ کی ایک بڑی جماعت رفاہ خلق کے کاموں میں جو حصہ لیتی رہی کیوں کہ ان کی داستان بہت مشہور ہے اسی لئے میں نے ان کے تذکروں کو ضرور نہیں سمجھا، عمر فاروق رضی اللہ عنہ کے عہد خلافت میں رفاہیت کے جو عظیم الشان کارنامے انجام دیئے گئے، شبلی مرحوم کی تصنیف الفاروق میں ان کی تفصیلات سب کو مل سکتی ہیں۔

حوض | اسی طرح مسلمانوں کے ہاتھوں جا بجا جو عین بھی نہایت کثرت سے تیار ہوئے، نہروں اور کنوؤں سے جس قسم کے منافع اٹھائے جاسکتے ہیں، کم و بیش ایسے ہی فائدے جو حوضوں سے بھی حاصل کئے جاسکتے ہیں، مسلمانوں نے پانی کے ذخیرہ کو یک جا کر کے، عام انسانوں کو حوض سے بھی نفع اٹھانے کا موقع ہم پہنچایا ہے اسلامی عہد میں جو حوض تیار ہوئے اس کی ایک مختصر تفصیل یہ ہے بلاذری نے بصرہ کے تفصیلی حالات میں لکھا ہے

» البصرہ کے دلاۃ و اشرف نے بڑے بڑے حوض بنوائے تھے جن میں برسات کا پانی جمع ہوتا تھا، جب تک یہ پانی چلتا سہولت ہوتی، جب ختم ہو جاتا تو درجلہ سے پانی لایا جاتا انھیں حوضوں میں ایک مشہور حوض حجاج کا تھا۔

اس کے بعد وہ لکھتا ہے

» ابن عامر، زیاد، اور ابن زیاد نے بھی حوض بنوائے تھے اور لوگوں کو ان سے پانی لینے کی عام اجازت تھی

(فتوح البلدان ۲ ص ۱)

ہشام بن عبد الملک جس کے متعلق ہشتم بن عدی، مدائنی اور دوسرے مورخین کا یہ دعویٰ ہے کہ بنو امیہ میں ماہر سیاست صرف انہیں گذرے ہیں۔ معاویہ، عبد الملک اور ہشام ان تینوں پر حسن سیاست، تدبیر، بیدار مغزی ختم ہو گئی، یہی بیدار مغز خلیفہ جیسا کہ اس کے سوا سب نگار لکھتے ہیں حد درجہ نجیل اور ممسک تھا لیکن اپنے تمام نجل اور کفایت شعاری کے باوجود رفاہ عام میں اس نے بھی دل چسپی لی مورخین ہشام کے رفاہ خلق کے کاموں کی تفصیل کرتے

عہ ہشام کے نجل کے دلچسپ واقعات جو مورخین نے ذکر کئے ہیں ان سے معلوم ہوتا ہے کہ اس شخص کا نجل انتہا پرہیزگار تھا اور اپنے اس فطری مرض سے کچھ اس درجہ معذور ہو گیا تھا کہ بے اختیار ایسی حرکات اس سے سرزد ہوتیں جو اس کے مقام و منصب سے خرد بختیں چنانچہ مسعودی نے لکھا ہے کہ ایک مرتبہ ہشام اپنے دوستوں کے ہمراہ اپنے باغ میں گیا یہ سب لوگ اس باغ میں گھومے پھرے ہر قسم کا میوہ تیار تھا ان سب دوستوں نے توڑ کر کھانا شروع کیا اور کہتے جاتے تھے کہ "اللہ امیر المؤمنین کو برکت دے" اللہ امیر المؤمنین کے کاروبار میں ترقی ہو" لکھا ہے کہ ہشام نے اس پر چیخ کر کہا کہ "تم کھلتے چلے جاتے ہو برکت کہاں سے ہوگی" اور اسی پر لکھا نہیں کیا بلکہ باغ کے داروہ کو بلا کر حکم دیا کہ تمام پھل اور درخت کاٹ دیتے جائیں اور ان کی جگہ زیتون نصب کر دو تا کہ پھر کوئی کچھ نہ کھا سکے اسی طرح ایک مرتبہ اس کے بیٹے نے درخواست دی کہ میری مادیوں خچر بہت لاغز دہلی ہو گئیں اگر امیر المؤمنین مناسب سمجھیں تو کوئی اور سواری عنایت فرمائیں۔

ہشام نے لکھا کہ معلوم ہوتا ہے تم خود اپنے جانوروں کی نگرانی نہیں کرتے خود نگرانی کرو، رہا سواری کا مسئلہ تو کسی دوسرے وقت اس درخواست پر غور کیا جائے گا، اس طرح ہشام نے بیٹے کو بھی مال دیا لیکن، سواری کے لئے کوئی جانور نہ دیا۔ لوگ اپنے بادشاہ کے مزاج میں ڈھل جاتے ہیں اور سلطان مزاج کی ساخت پر ہی ہے عام انسانوں کے مزاج تیار ہونے لگتے ہیں، اس لئے ہشام کے در میں، نجل، و کفایت شعاری عام مرض ہو گیا تھا بقول مسعودی۔

ہوئے لکھتے ہیں کہ

در مکہ کے راستے میں حجاج کی آسائش کے خیال سے حوض و تالاب بنوائے اسی طرح اور بہت سی اس کی

یادگاریں ہیں جن کو عباسیہ کے ابتدائی عہد میں داؤد بن علی نے برباد کر دیا۔ (مروج الذهب ص ۱۶)

ہشام کے عہد میں پارچہ بانی میں بھی بڑی ترقی ہوئی اور کپڑوں کے بعض نادار نمونے تیار ہوئے جیسا کہ ہم عنقریب اس کا ذکر کریں گے۔ ہمدی کے حالات میں، ذکر کر چکا ہوں کہ اس نے ہر ہر منزل پر کنویں کھدوا کر، ان کے قریب حوض بنوادیئے تھے اور ان کو ہمیشہ بھرے رکھے جانے کا حکم دیا تھا اور یہ بھی حکم تھا کہ ہر شخص ان سے پانی لے سکتا ہے۔ یہی ہمدی جب مدنیۃ الرے میں پہنچا ہے اور اس کو تعمیر کرایا تو شہر کے ارد گرد فیصل بنوائی اور

(بقیہ ماثیہ ص گذشتہ) "ہر شخص کو روپیہ جمع کرنے کی دھن تھی اس کا نتیجہ یہ ہوا کہ جو در سخاوت عنقا ہو چکی تھی" ہشام احوال، نہایت سخت مزاج اور گھڑا تھا، ایک دن ہشام حمص میں فوج کا معائنہ کر رہا تھا، حمص کا ایک سوار اس کے سامنے سے گزرا جس کا گھوڑا اثرات کر رہا تھا، ہشام نے دریافت کیا کہ ایسے شہر گھوڑے پر سواری کی کیا وجہ ہے؟ سپاہی نے کہا کہ امیر المؤمنین، میرا گھوڑا ہرگز شہر پر نہیں لیکن اس نے جب آپ کی آنکھ جو کہ احوال ہے دیکھی تو گھوڑے کو غزوہ بیطار کا شبہ ہو گیا اور وہ بھڑک اٹھا، ہشام نے کہا کہ "وہ جو تجھ پر کبھی لعنت اور تیرے گھوڑے پر بھی" غزوہ بیطار حمص کا نصرانی تھا جو کہ بھدے پن اور اپنے ٹھڑے ٹھڑے اعضاء میں، ہشام سے بے حد مشابہ تھا، تشدد پسند مزاج کے باوجود ایک دنی سپاہی کی اتنی جرأت اور ہشام کا برداشت کر جانا عجیب بات ہے، اس کے عہد کا سب سے زیادہ دل دروز واقعہ، زید بن علی بن الحسن بن علی بن ابی طالب کی شہادت ہے، نہ صرف یہ کہ بیسیانہ انداز میں ان کو قتل کیا گیا بلکہ ہشام کے حکم سے پانچ سال تک زید کا جسم برہنہ سولی پر لٹکا رہا۔ مگر قدرتی طور پر ان کی ستر پوشی کا کچھ ایسا انتظام ہوا کہ پانچ سال کے اس پورے عرصہ میں باوجودیکہ لاش کو نہ کے چوک میں آویزاں تھی ان کے اعضاء غیر مکشوفہ کسی نے نہیں دیکھا بعد میں ولید کے حکم سے یہ لاش مع درخت کے تنہ کے جلادی گئی۔

تاریخ اپنے آپ کو دہراتی ہے۔ جو کچھ ہشام نے، زید بن علی کے ساتھ کیا بالکل وہی معاملہ ہشام کی لاش کے ساتھ پیش آیا۔ یعنی ابوالعباس سفاح کے عہد میں عبداللہ بن علی اور عمر بن ہانی الطالی، ہشام کی قبر پر آئے اور اس کو کھولا دیکھا تو ہشام کی لاش سوائے ناک کے بالکل محفوظ و سالم تھی۔ اتنی کوڑے مارے گئے اور جلا ڈالی گئی غالباً قدرتی طور پر اس لاش کو محفوظ ہی اس لئے رکھا گیا تھا تا کہ زید کے معصوم خون کا انتقام اسی انداز میں لیا جاسکے " منہ

”اس کے پاس حوض تیار کئے“ (فتوح البلدان ج ۱ ص ۵۵)

اور جب خلیفہ الولید نے اپنے بھائی سلیمان کو فلسطین کا حاکم بنایا تھا تو اس نے لدمیں سکونت اختیار کی اور بعد میں رملہ کی بنیاد ڈالی اور رملہ ہی اپنا مستقر حکومت بنایا تھا پہلی عمارت جو یہاں تیار ہوئی وہ خود سلیمان کا محل تھا جسے دار الصباغی کے نام سے شہرت ہے اسی سلیمان کا ذکر کرتے ہوئے لکھا ہے کہ

”سلیمان نے پانی جمع کرنے کی غرض سے ایک بڑا حوض بنوایا“ (بلاد فلسطین و شام ص ۴۲)

یہ حال اس تفصیل سے معلوم ہو سکتا ہے کہ اسلامی عہد میں حوض بھی کثرت سے تیار ہوئے، میں پہلے عرض کر چکا ہوں کہ میری اس مختصر تفصیل سے یہ سمجھنا کہ اسلامی عہد میں صرف اتنی ہی نہریں، اس قدر ہی چھتے اور اتنی قلیل تعداد میں حوض تیار ہوئے غلط ہوگا، میرا مقصد تو صرف اتنا ہے کہ مسلمانوں کے ہاتھوں رفاہت کے جو کام ہوتے رہیں ان کا ایک خاکا آپ کے سامنے آجائے، رفاہ خلق کے تمام امور کی تفصیل، اور ہر ایک کی مکمل نشاندہی تقریباً ناممکن ہے۔

تالاب اور جھیلیں رفاہ خلق کے کاموں میں جو مسلمانوں کی طرف سے انجام دیئے گئے ہم کو اس کا بھی ذکر ملتا ہے کہ مسلمان بادشاہوں اور حکمرانوں نے زراعت، آبپاشی، اور ایسے ہی دوسرے مقاصد کے لئے تالاب اور جھیل بنوائے مثلاً امیر معاویہ کی تاریخ میں مورخ لکھتا ہے کہ

”حضرت امیر معاویہ نے پہاڑوں کی بعض گھاٹیوں کے گرد بند بندھوا کر ان کو بھی تالاب کی صورت میں

بدل دیا تھا جس میں پانی جمع ہوتا تھا۔ (سیرت عمر بن عبد العزیز ص ۱۸۵)

امیر معاویہ کے اس اقدام سے زراعت اور پیداوار میں جو غیر معمولی اضافہ ہوا اس کے متعلق اطلاع دیتے ہوئے لکھا گیا ہے کہ

”ان سے (تالاب سے) زراعت کو جو ترقی ہوئی اس کا اندازہ اس سے ہو سکتا ہے کہ ان کے ذریعہ سے ڈیڑھ

لاکھ دست خربا اور ایک لاکھ دست گیہوں کی پیداوار ہوتی تھی۔ (ایضاً)

اس طرح مسلمانوں کو زراعت اور کثرت پیداوار کے امور سے غیر معمولی دلچسپی تھی واقعہ یہ ہے کہ وہ

ایسے، ایسے کام سوچتے رہتے تھے جس سے خلق خدا کو کوئی بھی فائدہ پہنچنے کا امکان ہو، ہشام کی تاریخ میں بھی یہ الفاظ ملتے ہیں کہ ہشام نے بھی

”تالاب تیار کرائے تھے“ (ایضاً)

اور جن جمیلوں کو تیار کیا گیا یا ان کو صاف کرا کر فائدہ اٹھانے کے قابل کیا گیا ان کی تفصیل بلاد فلسطین و شام میں ملتی ہے بقاع کی جمیل کے متعلق جی، لی اسٹیرنج لکھتا ہے کہ

”امیر سیف الدین دکنو نے خزانہ عامرہ سے اسے اپنے لئے خریدا اور بدر روین کھدوا کر اس کا پانی رد دلیہ

میں خارج کر دیا“ (بلاد فلسطین و شام ص ۵۷)

اسی امیر سیف الدین نے اس موقع کو صاف کرا کر یہاں پر تقریباً ”۲۰“ گاؤں آباد کر دیئے، جمیلوں کی نزدیکی اور شاداب و زرخیز علاقہ کی وجہ سے فصلیں اس قدر عمدہ اور بہتر تھیں انگریز مورخ کو لکھنا پڑا

”فصلیں اس قدر عمدہ اور زرخیز تھیں کہ حد بیان سے باہر ہے یہ شربوزہ اور کبیرے وغیرہ کی فصلیں تھیں

کاشتکار مالامال اور آسودہ حال ہو گئے“ (ایضاً)

موجودہ وقت میں، زمینداروں کو مفلس اور قلاش بنانے کے باوجود حکومتیں، کسانوں اور کاشتکاروں کو جو سہولتیں ہم پہنچا رہی ہیں وہ اپنی جگہ پر بہت اہم ہیں۔ لیکن یہ بھی عجیب لطیفہ ہے کہ زمینداروں کا ایک بڑا طبقہ، افلاس و غربت کے دیو جانگسل کے ہاتھوں میں پھنس گیا مگر کاشتکاروں کو آسودہ حال بنانے کی پالیسی سے نہ خود انھیں کو فائدہ پہنچا اور نہ ملک میں کثرت پیداوار کے نتیجے خوراک کے عام حالات اچھے ہوئے، حالانکہ سابق کے مقابلہ میں کرڈ باکرڈ کی رقم صرف اسی مقصد پر صرف ہو رہی ہے مگر یہ مسئلہ جوں کاتوں درد سہنا ہوا ہے، بات یہ ہے کہ کاشتکاروں کو آسودہ حال بنانے کی پالیسی بڑی حد تک منفی پالیسی ہے جس کے نتیجے میں، زمیندار طبقہ، اسی زبوں حالی میں مبتلا ہو گیا، جس میں اس سے پہلے، کاشتکار مبتلا تھے، اب کاشتکار تباہ حالی سے نکلے تو دوسرا ایک بڑا طبقہ اس میں زبردستی مبتلا کر دیا گیا، مسلمان حکمرانوں کی

پالیسیاں کیونکہ مثبت پہلو لئے ہوئے ہوتی تھیں، اسی لئے رعایا کے تمام افراد طبقات کو، ملک کی دولت سے، مساویانہ طور پر فائدے اٹھانے کے موقعے ملتے تھے، اور دولت کی اس مساوی تقسیم کی وجہ سے، یہ نہیں ہوتا تھا کہ ایک مسئلہ ختم ہو تو دوسرے طبقہ کی مصیبتیں کھڑی ہو جائیں یہی وجہ ہے کہ تاریخ کے طویل عرصہ میں تذکروں میں بے چینوں کی وہ داستان ہم کو نہیں ملتی کہ سن کشمکشوں میں آج دنیا مبتلا کر دی گئی ہے۔

آبپاشی | ملک کو آسودہ و خوش حال بنانے کی جہاں اور بہت سی موثر تدابیر ہیں ان میں سب سے زیادہ موثر تدبیر یہ ہے کہ خوراک کے اعتبار سے ملک خود کفیل ہو۔ اور اس ملک کی پیداواروں کے عام باشندوں کی ضروریات کا تکفل کر سکے، دنیا کے آج وہ تمام ملک جہاں سے آئے دن، اضطراب و بے چینوں کی اطلاعیں مسلسل ہم تک پہنچتی رہتی ہیں، ان پریشان کن مسائل میں سب سے بڑا مسئلہ خوراک ہے۔ آج دنیا بے چینوں اور راحت کے جس مرحلہ پر آ کر کھڑی ہو گئی ہے اس کو دیکھ کر کہا جاسکتا ہے کہ وہ ملک جو اپنی خوراک کے مسائل کو خود اپنے یہاں کی پیداوار سے حل کر سکتے ہیں ہر طرح کامیاب ہیں اور جن سلطنتوں میں، قلت پیداوار کی بنا پر، یہ مسئلہ حل نہیں ہو سکتا نہ صرف یہی کہ وہ خوراک ہی کے سلسلہ میں پریشان و تباہ حال ہوتے ہیں بلکہ عوام میں اضطراب ملکی حالات میں انتشار سب اسی ایک مسئلہ کے برگ و بار ہوتے ہیں۔ آخر بھوکے عوام اگر روٹی کے سوال کو سب سے زیادہ اہمیت نہ دیں تو اور کیا کریں اور ضبط و نظم قائم کرنے کے لئے اگر حکومتیں پھیرے ہوئے عام انسانوں پر گولیاں نہ چلائیں تو کیسے ہو۔ مسلمانوں نے اس مسئلہ کی اہمیت و نزاکت کو بخوبی معلوم کر لیا تھا، چشمے، نہریں، تالاب، جھیل، کنوئیں اور ہزاروں آبپاشی کے ذرائع اسی لئے ہم پہنچائے گئے تھے، تاکہ کھیتیاں بروقت سیراب کی جاسکیں، اور جب بھی آبپاشی کی ضرورت پیش آئے تو ہم پہنچائے ہوئے انہی ذرائع کو استعمال کر کے آبپاشی کی جاسکے، نتیجتاً، ملک کی پیداوار بڑھ جاتی اور زراعت کو وہ ترقی حاصل ہوتی جس کے نتیجے میں خوراک کا مسئلہ حل ہو جاتا، اور خوراک کے مسئلہ کے ساتھ سیکڑوں دوسرے ہنگامی مسائل بھی ختم ہو جاتے۔

پانی کے وہ تمام ذخیرے جن کو مسلمانوں نے ہم پہنچا کر ان سے کام لیا اگرچہ وہ تمام تفصیل، آبپاشی کے ذکر سے بے نیاز کرنے کے لئے کافی ہے تاہم خاص اس عنوان کے تحت بھی کچھ معلومات پیش کئے جاتے ہیں تاکہ معلوم ہو کہ آبپاشی کی حد تک مسلمانوں نے کس دل چسپی کا ثبوت دیا اور ان کی رفاہیت عامہ سے دل چسپی رکھنے والی طبیعتوں نے آبپاشی کے کیا کیا راستے نکال ڈالے، لکھا ہے کہ بصرہ میں قنطرہ قرہ بن حیان الباہلی کی طرف منسوب ہے مورخ نے اس کے بعد لکھا ہے کہ

» اس کے قریب ایک نہر تھی اس نہر کو ام عبداللہ بن عامر نے خرید کر اہل بصرہ کی آبپاشی کے لئے صدقہ کر دیا تھا « (فتوح البلدان جلد ۲ ص ۷۷)

رفاہِ خلق سے مسلمانوں کی غیر معمولی دل چسپی کا یہ ایک ادنیٰ کرشمہ ہے کہ عورت تک نے ایک بڑی قیمت صرف کر کے نہر خریدی اور بصرہ والوں کے کھیتوں میں آبپاشی کے لئے اس کو صدقہ کر دیا واقعہ یہ ہے کہ آج مسلمانوں کو زبوں حالی میں دیکھ کر انھیں پرانے اسلاف کے قیاس کرنے والے لگتا بھیانک ظلم کر رہے ہیں۔ رفاہیت عامہ سے دل چسپی لینے کے مذاق جس قوم نے نہ صرف مردوں میں بلکہ عورتوں تک میں پیدا کر دیا تھا اسی قوم کو آج دنیا کا سب سے زیادہ معطل عضو ثابت کر کے تاریخ دانی کا عجیب و غریب ثبوت دیا جا رہا ہے، معتقد کے حالات میں ہم کو یہ بھی ملتا ہے کہ

» رجلہ کی ایک نہر دجہل تھی جس کا دربانہ مدتہائے درازہ سے بند تھا اس کے اطراف کی زمینیں پانی نہ ملنے کی وجہ سے بخر ہو گئی تھیں معتقد نے اس کو درست کر دیا جس سے ایک بڑا علاقہ سیراب ہو گیا « (تاریخ امت جلد ۵ ص ۷۷)

امیر معاویہ کے متعلق تو مورخ نے خاص طور پر اس کی اطلاع دیتے ہوئے لکھا ہے کہ آبپاشی کا ان کو بڑا ذوق تھا اور اپنے اس مذاق کی وجہ سے زرعی نہروں کا انھوں نے جال بچھا دیا تھا چنانچہ خلاصۃ الوقایہ میں ہے کہ

کان بالمدینہ الشریفہ، وما حولہا «مدینہ شریف اور اس کے اطراف دیوانہ میں بہت

عیون کثیرہ وکان لمعاویۃ اہتمام سی نہریں جاری تھیں اور امیر معاویہ کو اس کا خاص
بہذا الباب " خلاصۃ الوفاء ۲۳۵ اہتمام تھا۔

نہر نظام، نہر ازرق، نہر شہداد وغیرہ آبپاشی میں ترقی دینے کے لئے امیر معاویہ کی جاری کرائی ہوئی
نہریں ہیں، ان کے اس اقدام سے زراعت میں جو غیر معمولی ترقی ہوئی ہوگی اس کا اندازہ اس
سے کیا جاسکتا ہے کہ صرف ان تالاب سے جو معاویہ نے تیار کرائے، لاکھوں دستخیز کی پیداوار
بڑھ گئی تھی، زراعت میں غیر معمولی کثرت کے یہ اعداد و شمار اس سے پہلے میں نے آپ کے سامنے پیش
کئے تھے، غرضیکہ معاویہ رضی اللہ عنہ کو زراعتی ترقیوں سے جو دلچسپی تھی، مورخ نے بھی ضرورت
محسوس کی کہ اس کا تذکرہ خاص طور پر کیا جائے۔ مسلمانوں نے اسی آبپاشی کے لئے کچھ ایسی راہیں بھی
دھونڈ نکالیں تھیں جس کی وجہ سے آبپاشی کا سلسلہ دن ہی میں نہیں بلکہ رات کے اوقات میں بھی
جاری رہتا تھا، گویا کہ روز و شب پانی اس طرح کھیتوں میں پہنچا رہتا تھا کہ آبپاشی کا یہ سلسلہ
منقطع نہ ہوتا چنانچہ جی لی اسٹریٹج، دمشق میں آبپاشی کے ذرائع پر سیر حاصل سجت کرتا ہوا نہر بردا
کے متعلق لکھتا ہے کہ

"کوئی قطعہ زمین ایسا نہیں ہے جو اس سے محروم رہ جاتا ہو آبپاشی کا یہ سلسلہ دن رات جاری رہتا ہے
اور مقررہ پیمائش و انداز سے، کہ پانی کی مقدار نہ گھٹتی ہے اور نہ بڑھتی ہے"

(بلاد فلسطین و شام ص ۲۲۲)

کوئی حد ہے مسلمانوں کی ان الو الغریبوں کی۔ کہن ہی کے اوقات میں نہیں بلکہ چوبیس گھنٹے، آبپاشی
کا ایک نہ ختم ہونے والا سلسلہ قائم کر دیا سو جا سکتا ہے کہ زراعتی ترقیات کے سلسلہ میں ان
کے کیا کیا اہتمام تھے، اور ملکی کثرت پیداوار کے بعد۔ بھوک و غربت کے نہ حل ہوتے سوالات،
کس طرح حل ہو گئے ہوں گے۔

زمین کو قابل کاشت بنایا | خوراک کے انہیں مسائل کو جو عوام اور حکومت کے لئے سینکڑوں الجھاؤ پیدا
کرتے ہیں۔ مسلمانوں نے حل کرنے کے لئے جو تدابیر اختیار کی تھیں ان میں سے ایک یہ بھی تدبیر تھی

کہ سب زمینیوں کو قابل کاشت بنایا جائے، اور کاشتکاروں کے ذریعہ ان افتادہ زمینوں میں زراعت
 رکھنیاں کرائی جائیں۔ اس سے پیداوار بڑھ جائے گی، اور نہ صرف غلہ کے مقدار ملکی ضروریات
 کی تکفل کرے گی بلکہ دوسرے ملکوں کے عوام کو بھی غلہ کی مقدار بہم پہنچا کر، انسانیت نوازی
 کا ثبوت دیا جاسکتا ہے اور یا ضرورت سے زیادہ مقدار کو فروخت کر کے ملک و عوام کی دوسری
 ضرورتوں کی تکمیل کی جاسکتی ہے اس لئے، مسلمانوں نے زمینوں کو آباد کیا اور لوگوں کو ان کے
 کاشت کے قابل بنانے کے لئے ترغیب دی، اور ملکی آمدنی کا بڑا حصہ اسی مقصد پر صرف کر دیا۔
 مختصم کے حالات میں مورخ نے لکھا ہے کہ اس کو زمینوں کو آباد کرنے کا خاص اہتمام تھا اور
 کہتا تھا کہ

”زمین کی آبادی میں بہت سے فوائد ہیں۔ اس سے مخلوق کی زندگی قائم ہے، ملک کی دولت و
 ثروت میں اضافہ ہوتا ہے پولیشیوں کے لئے چارہ مہیا ہوتا ہے۔ نرخ ارزاں ہوتا ہے، کسب
 معاش کے ذرائع مہیا ہوتے ہیں۔“
 (تاریخ اسلام ۳ ص ۲۹)

اکثر و بیشتر اہل مقاصد کے پیش نظر مسلمان، زمینوں کو آباد کرتے تھے، اور جب کبھی ان کو موقع
 ملتا تو سب زمینیوں کو ضرور آباد کرتے، مسلمانوں نے جب عجموں سے جنگ کی تو ان ہنگامی حالات میں
 مذہب و اشکات بڑھ گئے اور ان کے بند کرنے کی طرف کسی نے توجہ نہ کی اس وجہ سے بطیم بڑھ گئی
 اس کے بعد

”بنو امیہ نے اس میں سے کچھ زمینیں نکالیں اور ان کو قابل زراعت بنایا۔“ (فتوح البلدان ۱ ص ۵۰۴)
 المہدی نے ہذاصلہ کو کھودنے کا حکم دیا اس کے نتیجے میں جو فائدے عوام کو پہنچے ان میں ایک یہ فائدہ
 بھی ہوا کہ

”اس پاس کی زمینیں قابل کاشت ہو گئیں۔“ (ایضاً ص ۵)

وزن ان کے متعلق یہ اطلاع دیتے ہوئے کہ اس کو مروان بن محمد بن مروان بن حکم نے نبویا اسی کے ساتھ یہ
 بھی لکھا ہے کہ

”اس کی زمین لائق کاشت بنائی۔“ (ایضاً ص ۵)